

പതിമൂന്നാം കേരള നിയമസഭ
(പത്താം സമ്മേളനം)

നക്ഷത്ര ചിഹ്നമിടാത്ത ചോദ്യം നമ്പർ: 5076 06/02/2014-ൽ മറുപടിയിൽ

മത്സ്യത്തൊഴിലാളികളുടെ മക്കളുടെ വിദ്യാഭ്യാസ നിലവാരം മെച്ചപ്പെടുത്തൽ

ചോദ്യം

ശ്രീ. ടി. എൻ. പ്രതാപൻ:

മറുപടി

ശ്രീ. കെ. ബാബു

(മത്സ്യബന്ധനവും തുറമുഖവും
 എക്സൈസും വകുപ്പ് മന്ത്രി):

(എ) മത്സ്യത്തൊഴിലാളികളുടെ വിദ്യാർത്ഥികളായ മക്കൾക്ക് നൽകുന്ന വിദ്യാഭ്യാസ ആനുകൂല്യങ്ങൾ എന്തെല്ലാമാണ്; ലംപ്സംഗ്രാന്റ്, ഹോസ്റ്റൽ ഫീസ്, സ്റ്റൈപ്പന്റ് തുടങ്ങിയവ കുടിശ്ശികയുണ്ടോ; ഉണ്ടെങ്കിൽ ആയത് നൽകുവാൻ നടപടി സ്വീകരിക്കുമോ;


(എ) മത്സ്യത്തൊഴിലാളി ക്ഷേമനിധി ബോർഡിൽ രജിസ്റ്റർ ചെയ്തിട്ടുള്ള മത്സ്യത്തൊഴിലാളികളുടെ മക്കൾക്ക് പ്രീമെട്രിക് പഠനം മുതൽ പ്രൊഫഷണൽ കോഴ്സുകൾ വരെയുള്ള പഠനത്തിന് പട്ടികജാതി/പട്ടികവർഗ്ഗ വികസന വകുപ്പിൽ നിന്ന് മറ്റർഹ വിഭാഗം വിദ്യാർത്ഥികൾക്ക് അനുവദിച്ചു വരുന്ന അതേ നിരക്കിലുള്ള വിദ്യാഭ്യാസാനുകൂല്യങ്ങളായ ലംപ്സംഗ്രാന്റ്, സ്റ്റൈപ്പന്റ്, പോക്കറ്റ് മണി എന്നിവയ്ക്കു പുറമേ സർക്കാർ നിശ്ചയിച്ച നിരക്കിലുള്ള ട്യൂഷൻ ഫീസ്, പരീക്ഷാഫീസ്, സ്പെഷ്യൽ ഫീസ് എന്നിവയും സ്ഥാപനം വക ഹോസ്റ്റലിലോ, അംഗീകൃത ഹോസ്റ്റലിലോ താമസിച്ചു പഠിക്കുന്ന വിദ്യാർത്ഥികൾക്ക് ഹോസ്റ്റൽ ഫീസും മെസ് അലവൻസും നൽകി വരുന്നു. വിദ്യാഭ്യാസാനുകൂല്യങ്ങൾ നൽകുന്നതിൽ ഫണ്ടിന്റെ അപര്യാപ്തതമൂലം കുടിശ്ശികയുണ്ട്. അതിനാൽ ഫണ്ടിന്റെ ലഭ്യത അനുസരിച്ച് ഇത് സംബന്ധിച്ച് നടപടി സ്വീകരിക്കുന്നതാണ്.

(ബി) മത്സ്യമേഖലയിൽ നിന്നുള്ള വിദ്യാർത്ഥികളുടെ വിദ്യാഭ്യാസ നിലവാരം മെച്ചപ്പെടുത്തുവാൻ സ്ഥാപിതമായ ഗവൺമെന്റ് റീജിയണൽ ഫിഷറീസ് ടെക്നിക്കൽ സ്കൂളുകളിലെ (ജി. ആർ. എഫ്. ടി. എച്ച്. എസ്) വിജയശതമാനം ഉയർത്തുവാനും നിലനിർത്തുവാനും നൂതന സംവിധാനങ്ങൾ ആവിഷ്കരിച്ച് നടപ്പാക്കുവാൻ ഉദ്ദേശിക്കുന്നുണ്ടോ; എങ്കിൽ വിശദമാക്കുമോ;

(സി) ജി. ആർ. എഫ്. ടി. എച്ച്. എസ് - കളിലെ ഹോസ്റ്റൽ സൗകര്യം പര്യാപ്തമാണോ; നിലവിൽ എല്ലായിടത്തും വാർഡൻമാരുണ്ടോ; ഇല്ലെങ്കിൽ, സത്വരം നിയമിക്കുവാൻ നടപടി സ്വീകരിക്കുമോ;

(ബി) മത്സ്യമേഖല വിദ്യാർത്ഥികളുടെ വിദ്യാഭ്യാസ നിലവാരം ഉയർത്തുന്നതിനായി ഗവൺമെന്റ് റീജിയണൽ ഫിഷറീസ് ടെക്നിക്കൽ ഹൈസ്കൂളിലെ സിലബസ് പരിഷ്കരിച്ചിട്ടുണ്ട്. 10-ാം ക്ലാസ് പാഠപുസ്തകത്തിന്റെ രൂപകല്പന പൂർത്തിയായി, 8, 9 ക്ലാസുകളിലെ പാഠപുസ്തകത്തിന്റെ രൂപകല്പന ഉടൻ ആരംഭിക്കുന്നതാണ്.

(സി) ഗവൺമെന്റ് റീജിയണൽ ഫിഷറീസ് ടെക്നിക്കൽ ഹൈസ്കൂളിലെ ഹോസ്റ്റൽ സൗകര്യം മെച്ചപ്പെടുത്തുന്നതിനായി 13-ാം ധനകാര്യകമ്മീഷനിൽ ഉൾപ്പെടുത്തി 25.16 കോടി രൂപയുടെ വികസന പ്രവർത്തനങ്ങൾക്ക് തുടക്കം കുറിച്ചിട്ടുണ്ട്. നിലവിൽ ഫിസിക്കൽ എഡ്യൂക്കേഷൻ ടീച്ചർമാരും ദിവസവേതനത്തിൽ നിയമിതരാകുന്ന വാർഡൻ കം ട്യൂട്ടർമാരുമാണ് രാത്രികാലങ്ങളിൽ ഹോസ്റ്റലിന്റെ ചുമതല വഹിക്കുന്നത്


സെക്ഷൻ ഓഫീസർ